
ליבשאפט 


ביים כותל 


| ער וועג צו דיר - 


ווי באָרוועס איבער שטאַרצנדיקע שטיינער 
און הינטער מיר -- אַזויפיל װײַטקײַטן 
צעאַשטע 

און שטיין אויף שטיין 

פֿון ווענט געפאַלענע, 

געקראַכטע ווענט געוויין... 


הינטער פֿאַרשטאַרטע פלייצעס: 
אויפן וועג אַ שטיין, 

זיץ איך אויפן שטיין 

עלנט ווי אַ שטיין... 

אַצינד כ'בין נעבן דיר 

מיט קינדערש פּנים 

אײַנגעגראָבן 

אין דײַן מוטערלעכער וויכקײַט... 
כ'בין בײַ דער װאַנט 

װאָס ליכטיקט אין דער אײיביקײַט 
און טרויער אויס די טרייסט 

פֿאַר מײַנע קינדסקינדער. 


ירושלים, 1986 


קינדהיוט 


גוטמאַָרגן דיר, קינדהײַט, 
גוטמאָרגן דיר, וועלט! 

אַזוי וי ס'האָט דעמלט 

אין דרויסן געקוועלט -- 

די זון אויפן הימל, 

דער בוים אויף דער ערד 
וועט קיין מאָל נישט קוועלן. 
ס'איז איין מאָל באַשערט 

אַ קינדהײַט, 


װאָס האָסטו זיך, קינד מײַנס, 
צעוויינט אַזױ שטאַרק, 
גלײַך אויף דײַן הערצל 
װאָלט פֿאַלן אַ באַרג? 

גלײַך ס'װאָלט זיך לעשן 
דער פריילעכער טאָג -- 
שטייסט אין אַ ווינקעלע, 
ביטער דו קלאָגסט. 


אַך, אָט גאָר פון וואַנען 
דײַן צער הייבט זיך אָן! 
אַרױס פון די הענטלעך 
ז'דײַן בלויער באַלאָן! 
דײַן בלויער באַלאָן 

צו די הימלען אַנטלױפֿט 
און שפילעוודיק שפיגלט 
די זון און דער הויף, 

די ליקלעך, די גאַסן, 

די טרער אין דײַן בליק... 

אומזיסט איז דיין קלאָגן, 
ער קומט נישט צוריק! 


צי קענט איר דאָס לידל 
װאָס לאָזט זיך נישט אויס: 
"וווּ איז מײַן געסעלע, 

וווּ איז מיין הויז?" 


ס'טראָגט זיך אין הימל 
אַ בלויער באַלאָן, 
פון לופטיקע הייכן 
די וועלט הייבט זיך אָן. 


וו איז דאָס געסעלע, 

וווּ איז דאָס הויז, 

וווּ -- יענער גוט-מאָרגן, 
װאָס כ'גיי נאָך אים אויס? 


ווי יענער באַלאָן 
איז די קינדהייט אַוועק, 


פון דאַן לעבט אין מענטשן 

זײַן ערשטער דערשרעק, 

זײַן בענקשאפט, זײַן ליבשאַפֿט, 
זײַן קינרערשע שײַן, 

אַז בלינד ר'זאָל נישט ווערן 

פון צער און פון פיין. 


1990-1960 


10 


יענער לאַנגער זומערטאָג 

פון די װײַטע קינדערזיאָרן, 
אינעם שטראָם פון פײַן און פּלאָג, 
האָט ביז הײַנט זיך ניט פֿאַרלאָרן. 


טראָפּן פרייד אין ים פון טרויער -- 
יענער טאָג ביז הײַנט געדויערט, 
יענער זומערטאָג דער לאַנגער 

פון דער וופיטער בלוי זיך וויקלט 
דורך געוויין און דורך געזאַנגען 
ביז צום שמייכל פון דער זיקנה. 


1991 

מוטער . 


אַזױי שטאַרק און טרייסטנדיק און מילד, 
מיטן ערשטן אויסגעשריי צוזאַמען, 
צוזאַמען מיטן זיסטן טראָפּן מילך 

די ערשטע שפירונג: מאַמע! 


און אַפֿילו ביז צו גרייז און גרוי, 

פֿאַר דעם שוואַכסטן ווינטל איינגעבויגן 
און אַפֿילו ביז צום לעצטן "אוי!" 
שפירסטו זי, פֿאַרשליסנדיק די אויגן. 


אַזױ שטערנדיק און וואַרעם איר באַריר 
איבער מבולען בלוטיקע און פֿלאַמען -- 
די ווערטער דרײַ: דײַן "מיר פֿאַר דיר!", 
די זײַלן דריי פון װועלט-באַשאַפֿונג, 
מאַמע. 


1976 

מאָדנע... 


טאַקע זייער מאָדנע, 

ווי דײַן ּתב"יד ער לעבט 
און דו ביסט שוין 

פון דאַנען זייער ווייט... 


מעגלעך, איך בין דווקא 
נאָענט צו דײַן װײַט, 


מעגלעך... 


זאָגן, אַז איך אייל מיך? 
דווקא ניט... 


נאָר אָט דײַן קול, 

דײַן לעבעדיקע שטימע 
און דײַן ליד 

װאָס יונג און פריש 

אין בלוט מײַנעם 

זי גליט!.. 


ירושלים, 1987 

"הער צו זיך" 


"= הער צו זיך, גוטער ברודער: 
קיין אַלטער זאָל מען בעסער 
ניט געבוירן ווערן"... - 

האָט מיר אַ מאָל געזאָגט 

אַ גרײַזער זקן 

און ס'האָבן הייס געפֿינקלט 
זײַנע שטראַלנדיקע אויגן - 
קיין טראָפּן פחד 

פֿאַר דעם טויט, דעם קאַלטן. 


- צי איז ער - 

פרעגט ער שמייכלענדיק -- 
צי איז ער ווערט, 

מען זאָל פֿאַר אים 

זיך אויסבאַהאַלטן. 


ירושלים, 1991 

בעסער וואַלסטו שטום בלײַבן, 
באָדם, 

איידער לאָזן ערגעץ וו 

אַ שפעלטל אין דיין ליד, 

סע זאָל דורך דעם 

זיך דורכזיפן דער סם המוות 


פֿון דער הייזעריקער זקנה 
אַהער צו, 


צו דער יונגער, צו דער זוניקער"פאַרליבטער 
צו דער שטורמיש-שפראַצנדיקער 
וועלט! 


אָכצעניש און קרעכצעניש 

וועט קלינגען ווי אַ גרויסער ליגן 
און ס'וועלן לאַכן 

קליינע קינדער 

אין די האַרציקליבע קינדעריוויגן. 


ירושלים, 1987 


די אַלטע ביינער שטאַרק איך 

און כ'פֿאַרלענגער זיך די יאָרן מײַנע 
מיט נחת פריידיקן 

פֿאַר שלאַנקע זין און טעכטער, 

זיי ווייסן נישט פון קייטן"קלאַנג, 

פון טורמע"שטייג, 

פון קנעכטשאפט... 


אויף זייער טרײַער מי 
און וואַכער דינסט, 

אויף זייער פריי געוויסן 

איז אײַנגעשטעלט 

מײַן פֿאָלק, מײַן לאַנד, 

און ווילט איר וויסן -- 

אויך די גאָרע וועלט. 

און כ'בעט בײַם איין-און"איינציקן, 

אַז פון די יונגע ‏ -- 

יעדער איינער, 

זאָל איבערלעבן מײַנע שטאַרקע ביינער. 


אַפּריל 1988 

וויפל זײַנען יונגערהייט געפֿאַלן 

און געבליבן ליגן ווי די שפּאַלן, 

פֿאַר דעם צוג וואָס האָט געיאָגט זיך 
פון דעם קלאָגטאָל ביז צו טאָגליכט... 


וויפל זײַנען צו דער עלטער, 

צו מײַן עלטער נישט דערגאַנגען... 
ס'וואַכן אין מײַן האַרצן גאַנצע וועלטן: 
זייערע -- 

די נישט דערזונגענע געזאַנגען, 


זיערע = 
די נישט דערזאָגטע רייד, 


זייערע -- 
די נישט דערטראַכטע ביז צום סוף 
געדאַנקען, 


זייערע אויסגעקרענקטע, 
נישט דערלעבטע פרייד. 


ירושלים, 1988 

זיבעציק 


אין אַן אָנגעשפּאָלטן שייבל 
פון מײַן האַרץ 

האָט אָנגעקלאַפּט די זיקנה; 
-- זיבעציק! 

- זיבעציק? 


איז װאָס? 

דאַרף מען טאַקע מער ניט װאַרטן 
אויף עפעס אומדערוואַרטס? 
ס'איז שוין, זאָגט איר, איבעריק?... 
פּאַװאָליע, ניט געכאַפט -- 

פון אַלע גוטע זיבן זאַכן 

האָב איך די זאַך די בעסטע 
אָנגעטאַפּט: 


ס'וועט קלעקן, גאָט צו דאַנקען, 
כּוח 

דעם גוטן אָנשטעל מאַכן, 

אַז איך בין אויך 

געזונט און שטאַרק 


און אַלץ וועט אויסהאַלטן 
מײַן אויסגעפרוּווטער קאַרק! 


1988 

מיר דאַכט, מיר דאַכט -- 

אָט ערשט ניט לאַנג, 

געווען בין איך אַזאַ מין יונגער... 
נאָר מײַן יוגנט - 

אַ ניט לעשנדיק געטראַנק, 

האָב איך דאָרשטיק אײַנגעשלונגען, 
ווי דעם דינעם לופֿטזשטראָם 
דורכן גאָרגל 

בײַ מײַן שלאַכטיחבֿר, 

װאָס האָט מיט פֿײַער 

זיך געוואָרגן. 


יאָ, טאַקע, טאַקע = 

ערשט ניט לאַנג 

געווען בין איך אַמאָל א יונגער, 

און מײַן יוגנט 

מיט פֿאַרשטיקט געזאַנג, 

נישט געזעטיקט -- אײַנגעשלונגען, | 
ווי מײַן לאַגעריחבר פֿאַרן טויט -- 
ס'לעצטע שטיקל 

פון זײַן קאַרגן ביסן ברויט. 


ירושלים, מײַ 1988 

ביימער, ביימער -- מנורות 
פֿלאַמען מיט גרינער ליכט... 

מיט אַלץ װאָס איך האָב שוין פּאַרלוירן 
קום איך אַ גאַנצער צו זיך, 

װאָלקנס, װאָלקנס -- טליתים 
צעפלאַטערט אין טיפסטער בלוי -- 
מיט אַלץ װאָס איך ווייס און כ'ווייס ניט 
כ'האָב זיך אין גאַנצן פאַרטרויט 


צום לענדל -- ס'געזאַנג פון די ביינער, 
װאָס מיר איז לנצח באַשערט 


און צוריקפלְיָען וועלן די שטיינער 
צו די, װאָס באַהאָגלען מײַן ערד. 


יאַנואַר 1988 

ווי שווער און ווי עקשנותדיק, 

מײַן שיינער בוים פֿאַרװאָרצלט איז 
אין ערשט -- נאָרזוואָס 

5אָרוויסטן און פֿאַרװאָרלאָזטן, 

אין האַרטן גרונטו... 

און כ'בעט פון טיפסטער שטילקייט: 
פֿאָטער האַרציקער, אָבי געזונט! 


צי האָט איר ווען געהערט 

ווי ס'קרעכצן שטייפע צווייגן 

פון פירות צײַטיקע באַשווערט, 

ווי ס'ברויזן אין מײַן יחוסדיקן שטאַם, 
ווי ס'קלינגען איינס צום אַנדערן 

זיך שפיגלענדיק 

דער בלויסטער הימל 

מיטן זיסטן פידל-ים? 


און איבערפולט ווי אָט דער בוים 

מיט קראַפֿט, 

מיט זוניקייט און זאַפֿט 

אויף אָט דער אויסגעבענקטער ערד, 
אויף אָט דעם אויסגעפלאָגטן גרונט -- 
כ'בעט פון מיין טיפסטער טיפקייט: 


פֿאָטער האַרציקער, אָבי געזונט! 

דער דאָקטער זאָגט... 


דער דאָקטער זאָגט: 
מען מוז אַן אַנדער האַרץ, 

א יינגערס 

מוז מען איבערפלאנצן... 

און מײַנס? מיין אַלטס? -- 

אַריינוואַרפן אין סמיטניק?... 

כ'זאָל זיך אַליין אַריבערטאַנצן, 

ווי ס'פרוּווט עס אַ סמאַרקאַטש, אַ ביטניק? 


מוחל! 


מײַן האַרץ, מײַן טרײַס, 

מײַן האַרץ, מײַן אָפּגעטראָגנס, 
געטיאָכקעט האָסטו שטאָלץ און פֿרײַ 
דורך אַלע בייזע פּלאָגן אין דער פרעמד, 
ווען ס'האָט מײַן לטב געוויינט 

בײַם דם שונא אין קלעם, 

צי מעג איך דען, 

צי טאָר איך זיך אויף דיר באַקלאָגן?.. 


דער דאָקטער זאָגט, 
טאָ זאָל ער זאָגן! 

מײַן מאַנדליביימעלע 


מײַן מאַנדליביימעלע, 

מײַן ייַנגט, מײַן קליינס, 

די קנאָספּלעך דײַנע 

האָבן פלוצים אָנגעהויבן פּלאַצן 
איינס נאָך איינס 

און פרישע הימל"בלימעלעך 
שוין פֿלאַטערן פון פרייד -- 

די קלייקע צװײַגלעך דײַנע 

האָבן זיך אין שמעקעוודיקן צוויט 
װײַס-ראָזלעכן באַקליידט... 


מײַן מאַנדליביימעלע, 

דו נאַריש ביימל מיינס, 

כ'זאָל אפשר בעטן זיך בײַ דיר: 
נישט בלי, 

פאַרגלויב זיך נישט 

צו אָט דער מילדער זון 
געשפיגלט אין קרישטאָל 

פון טיפן אינדעפרי? 


ביסט גרייט באַגעגענען 

דײַן ערשטן פרילינג דעם באַשערטן 
נאָר ס'איז ערשט יאַנואַר, 

צי הערסטו? 

מײַן כישוףביימעלע, 

מײַן קליינינק ביימעלע, 

מײַן גרויסער נאַר: 

אָט וועלן ווידער באַלד 

א פֿײַף טאָן שאַרפע ווינטן 

אָט וועלן ווידער באַלד 

אַ שמײַס טאָן קאַלטע שלאַקסן 
צי וועסטו דאַן בכּוח זײַן, 

ווען קומען וועט די רעכטע צײַט 
אױפֿסנײַ צעבליען זיך 

און זיך אויפסניי צעוואַקסן? -- 
נאָר װאַרט נאָר, װאַרט, 

צי בין איך קליגער דען אַליין 
פון אָט דעם ביימעלע? 

שוין וויפל מאָל 

האָב איך זיך ביטער 
אָפּגענאַרט?... 

און כ'וואָרצל טיפער זיך 

און כ'בלי און כ'וואַקס 
פֿאַרעקשנט. 


ירושלים, 1988 

צום לאַנר 


מײַן אייךאון-איינציקע, 

דו מײַן באַשערטע שיין און פּײַן, 
מיין שיינהייט פֿערציקיאָריקע -- 
ווי ס'לעבן מיינס 

זאָל נישט געווען זיך שפינען, 

אין אַלע פרעמדע ערגעצן -- 
פֿאַרבליבן כ'בין 

אַן ארץידאָיִקער 

און וווּ כ'זאָל איצט בײַ דיר 
ס'געצעלט ניט שטעלן, 

מײַן אויסגעחלומטע, דו הערסט? -- 
כ'בין ניט קיין ישראלי, 

כ'בין אַ ייד, אַ "גלות"ייד"... 

די זיסע קרובהשאַפט 

מיט אָט דער ערד, 

האָב איך יאַרטויזנטער, 

דורך טויזנט טויטן -- 
אויסגעהיט 

און ווי דאָס ליכטיק סאַברעלע, 
דאָס ערשט געבוירענע 

פאַרגייט זיך אין זײַן ערשט געשריי = 
דײַן שמחה זינגט אין מיר 

און ס'וויינט אין מיר דײַן וויי. 

זיך אײַנגעליבט 


איך האָב זיך 

אײַנגעליבט אין דיר, 

ניט פון דעם ערשטן אויגנבליק 
און דאַנקען גאָט, 

וואָס ניט פון ערשטן! 

דער ערשטער אויגנבליק 
פֿאַרבלענדט 

און בלינד געװאָרענע 
באַהערשט ער 

און שפעטער ווען זײַן כישוף 
זיך צערינט 

ווי פליגל ברעכן זיך די הענט -- 
אומזיסט -- 

בלײַבסט הפֿקר 

ווי פּאָלאָװוע אויפן ווינט. 


איך האָב זיך אײַנגעליבט 
ס'קען זײַן אַ ביסל שפעטער, 
ווען אויף דער פריי 

האָבן זיך פלאַטערדיק 
צעקלונגען גרינע בלעטער 

און מיר, פֿאַרװאָרפֿן װײַט 

פון בוים און גראָז, 

דורך טונדרע, 

אַ פֿאַרקאָװעטער פון פֿראָסט, 
געגאַנגען זײַנען מיר 5 

צום לעבן אונדזער טויטןגאַנג, 
דורך שניידנדיקע זאַווערוכעס, 

ווען ס'האָבן ווילד כאָכאָטשעט און געקלאָגט, 
פֿאַריאָגט צוריק אין גאָרגל 

דאָס געזאַנג, 

די שדים אומריינע, 

די אֵל די וויסטע רוחות... 


ס'קען זײַן אַזוי. 


נאָר ניין, נאָר ניין, 
כ'דערמאָן זיך שוין 

גענויער פון גענוי -- 

ווען אויף דער וועלט, 

דער ערשטיגעבוירענער 

אַן אויסגעשווענקטער אין דער פרישקייט 
פון באַשאַפונגס-טוי, 

אין שטיל"געדיכטן שאָטן 

פון דעם קלוגן בוים 

כ'האָב דיך דערשפירט 

און אַ פאַרחידושט"גליקלעכער 

באַנומען האָב איך קוים - 


איך האָב זיך אײַנגעליבט... 


ירושלים, 1989 

פֿאַר אַניען 
שטאַרקער וויין 
פון טיפן קעלטער -- 
יונגע ליבשאַפֿט 
אויף דער עלטער, 


שקיעה-דשיין, 

אַ הייסיצעגליטע 
אויף די וויעס מײַנע 
ציטערט, 


מילדער סוד 

אין ליד פֿאַרטײַעט -- 
אויפגיין זאָל אױפֿסנײַ 
מײַן פֿײַער: 


- גוטע נאַכט, 
מײַן זוךפֿאַרגאַנג 
- א גוט"מאָרגן, 
זוןיגעזאַנג! 

צוזאַמען האָבן מיר -- 
ווי זאָגט מען דאָס -- 

אַ פוד מיט זאַלץ 

שוין אױפֿגעגעסן... 

טאָ לאָמיר אויף אַ רגע 
זיך פֿאַרגעסן, 

אויף יענער ליכטיקער 

און אויסגעבענקטער רגע, 
װאָס קען אַ פוד מיט זאַלץ 
אַריבערוועגן. 


ס'האָבן געשוואָרן 
הימל און ערד? -- 
איך האָב געשוואָרן 
און דו האָסט געהערט 


און קיינער ניט מער 
צווישן שטערן און זאַמד, 
דער איינציקער עדות -- 
דאָס איינציקע לאַנד. 

כ'בין שטאַרק, מיין לעבן, 

שטאַרק ווי אײַזן, 

כ'מוז קענען בײַשטיין דײַן געדראַנג 
כדי אַרױסהאַקן באַװײַזן 

פון האַרץ פֿאַרקלעמטן מיין געזאַנג. 


נאָר ס'טרעפט -- דו קענסט א קונץ באַװײַזן - 
דערשטיקנדיק דעם ערשטן קלאַנג, 

דו ברעכסט מיך ווי אַ שטיקל אײַזן 

און כ'דאַרף דיר זאָגן נאָך אַ דאַנק, 

ווייל ביסט מיר ליבער פון געזאַנג. 


ירושלים, 1987 

ניט שײַך... 


ניט שײַך, טאַטעזפֿאָטער, 
כ'זאָל מיט דיר זיך דינגען, 

פון דעסטוועגן, גיב קראַפֿט מיר 
צו דערזינגען, 

כל זמן דײַן לופט 

פֿאַרפֿעלט ניט מײַנע לונגען... 


און טאָמער ווילסטו, 
דווקא מיך, 
מיט לאַנגע יאָר באַשענקען -- 


כ'וועל גלויב מיר, אויך פון דעם 
ניט צו פיל קרענקען... 


ניט מער, איך בעט, אַז מײַנע אַלטע יאָרן 
זיי זאָלן זיך מיט יונגע פוחות פּאָרן. 


ירושלים, 1986 

שפיגליפתב 


כ'האָב צופעליק אַרײַנגעבליקט 
אין שפיגל -- 

און כ'בין פֿאַרשטאַרט געבליבן -- 
כ'האָב אויסגעשריגן: 

- טאַטע, 

טאַטע! 

נאָר ער, װײַזט אויס, 

האָט גאָרנישט ניט דערהערט 

און ס'האָבן זײַנע ליפן טרוקענע 

אַ הייסע תפילה שטיל געפליסטערט: 
- אוי, פֿאָטער, האַרציקער, 

איך בין שוין אַלט און קראַנק, 

גיב כּוח מיר, 

איך זאָל באַדאַנקען דיר 

פֿאַר דײַנע גרויסע חסדים: 

האָסט מיר געבראַכט אַהיים 

פון פטיערדיקן שלאַכט 

מײַן זון, מײַן איינסיפאַרבליבענעם, 
אַ שוועריפאָרווונדעטן און דאָך - 
מיט לעבעדיקער יונגשאַפֿט, 

ווי אַ מילגרוים איבערפולט... 


ניט לאַנג, ניט לאַנג 

כ'האָב זיך מיט פרייד 

אַרײַנגעשפּיגלט אין זײַן פנים: 

מ'האָט פלוצעם אין אַ וויסטער נאַכט 
באַפֿאַלן אים, פֿאַרקאָװעט אים אין קייטן, 
פֿאַרשלעפּט אויף קאַטאָרגע, 

אויף אומברענג, 
אין די װײַטע קאַלטע קאַנטן. 


דערבאַרעם זיך אויף אים, 

איך בין שוין אַלט און קראַנק... 
צונויפגעליכטיקט 

און צונויפגעקניפט 

כ'האָב מײַנע לעצטע פוחות 
איך זאָל אױפֿסנײַ 

דערוואַרטן זיך אויף אים, 

כּדי צום לעצטן מאָל 

אים בענטשן 

און כ'ווייס, אַז דו וועסט העלפן! 
כ'האָב הײַנט אַרײַנגעבליקט 
אין שפיגל 

און כ'האָב דערקענט מיין טאַטן... 
אָ גאָט, מײַן גאָט, 

צי דאַרף איך עפעס מיין, 

אַז אויך מײַן ליבער זון 

זאָל שפּיגליכּתב פּאַרשטיין?! 


1989 

צוטרוי 


מענטשןקינדער, 

פון קליין ביז גרויס, 

זעט סאַראַ ווּנדער: 

ס'האָט נאָך קיין מאָל 

קיינעם נישט אַנטוישט 

דער צוטרוי 

צו היימלאָזע ווילדיגעוואַרענע קעץ, 
װאָס לעכערן די פינצטערניש 

מיט גרינעם פֿײַער 

פון זייערע אויגן, 


ס'האָט נאָך קיין מאָל 
קיינעם נישט אַנטוישט 

דער צוטרוי 

צו פֿרײַע פֿליגלזצעפֿאָכעטע 
פייגל... 


מענטשן-קינדער, 
זעט נאָר, זעט 
סאַראַ וווּנדער! 


יאַנואַר 1988 

דורכן מדבר 


פעלדז און טאָל, 

טאָל און באַרג... 

ס'איז דער לאַנגער טאָג 
אויף אַ שאָטן קאַרג. 


טאָל און פֿעלדז, 

פעלדו און טאָל -- 
זאַמדן פלייצן הייס, 

ווי צעשמאָלצן שטאָל... 


הימל -- אייביק בלוי, 
ווינט און זאַמדיגעדריי 
און ווי וואָלקן"גרוי 
שוועבן מיר פֿאַרבײַ 
דורך אַ שוואָרץ געצעלט 
פון אַ בעדוין... 

איינער אויף דער וועלט 
פרעגט ער ניט "וווּהין?" 


1992 

מײַן לענדעלע, מיין קליינס, 
אין רחבות אויסגעבאָדן, 

ווי זיס, ווי ווייך, ווי אײַזנשטיין 
דײַן אױסגעפּלאָגטער באָדן. 


און נאָענט איז דאָ יעדער שפּאַן 

אין טראָט פון װײַטסטע אָבות 

און האַרץביי"האָרץ -- בײַנאַנד, בײַנאַנד, 
סיו פליָענדיק, סײַ באָרוועס... 


און ניט דערפֿאַר, וויל מע פֿאַרגינט, 
ניט מיר, ניר דיר -- דאָס נחת, 

נאָר װײַל אָן אויפהער עס באַגינט 
קיין אויג ניט צוצומאַכן. 

אַריבער אַלע פּלאָג און פיין 

אין וועלטישן געווימל 

בלייספק און אין-סופיק שײַנט 

דײַן טרײַער הימל. 


ירושלים, 1987 

לויב צום אייביקן -- 

איך גלויב ניט אין קיין אייביקייט! 

נאָר סײַדן אפשר, צי סע דאַכט -- 
דער אומבייט צווישן טאָג און נאַבט, 
דער אויסטויש צווישן שײַן און שאָטן, 
דער אומקרייז צווישן אַש און אָטעם... 


ס'קען זײַן, ס'קען זײַן, 

נאָר אויף געוויס -- 

כ'מעג שווערן, אַז אומשטערבלעך איז 
די איינציק אויסדערוויילטע רגע 
אין הייסן שטראָם 

פון שטענדיקיפלייצנדיקער צייט, 
ווען אַלע דיינע לעבנסיוועגן, 

זיי ברענגען דיך צומאָל אַרויס 

צו גאָט און לײַט, פדי אַ זאָג טאָן 
איבערפולט מיט גלייביקייט: 
לויב צום אייביקן, 

איך גלויב ניט אין קיין אייביקייט. 


ירושלים, 1993 

וואָס מאַכסטו מענטש מײַן ליכטיקער, 
צי ווערסטו ניט פֿאַרשװאַרצט? 

א, ניין:כ'מאַך עפעס וויכטי == 
איך מאַך מיר האַרץ. 


און דאָס איז, כ'האָף, 

ניט ווייניק אויב ניט פיל, 
כֹּדי ניט יאַכמערן, 

ניט וויינען, 

קיין שמייכל ניט פֿאַרלירן, 
ביז צום סוף 

פון אָט דער ליבער, 
לעכערלעכער שפיל. 

ווונדערוועלט 


אַ קליין, אַ װאַרעם נפשל 

זיך טוליעט צו מײַן ברוסט 

און ס'דוכט, אַז גאָר מײַן לעבן 
כ'האָב קיין צרות ניט געוווּסט, 


קיין שלאַכט"פעלדער, 


קיין קאַטאָרגעס, 
קיין פֿײַער און קיין בלוט... 


איז ניט געווען... 


און אויב ס'איז טאַקע יאָ געווען? 
איז ווערט געווען! -- ס'איז גוט 

צו שווימען מיטן מענטשן-שטראָם 
אין זוניקן געבלענד 

מיט אַזאַ גרויסער וווּנדערוועלט -- 
מײַן פיצל אויף די הענט. 


מאָסקווע, 1958 

אזוי וועט עס זײַן 


איז בין איך, 

כ'בין אַ היגער, 

פונקט ווי אַלע הי. 

פון סאַמע ערשטן, 

סאַמע זיסטן אינדערפרי, 
װאָס מוז נאָך דאָ 

אַ שפּראָץ געבן 

פֿון יעדער שטראַלנדיקן 
טראָפּן טוי 

פֿאַר מײַנע קינדס"קינדער, 
װײַל ס'וויל אַזױי דער אייביקער 
און אייביק 

כ'האָב געוואָלט אַזוי. 


ירושלים, 1993 

גלעקער קלינגען... 


און ס'איז געשען... 


/ 
ס וועלן דײַנע שײַטערס נאָך צעפלאַקערן די נעכט, 
אײַנבײַסן אין גאָרגלען זיך דײַן אומרעכט און דײַן רעכט, 
דאַן ווי ערד פון הימל-װײַט, מיר וועלן זײַן צעשיידט, 
5ון דער היים כ'וועל 5ליסטערן צו דיר די זעלבע רייד: 
איבער שטרעקעס דײַנע טראָגט זיך אונדזער קרעכץ - 
זאָל מײַן תפילה דיך באַשירעמען פון שלעכטט. 


מאָסקווע, אויגוסט 1970 


...ווען פלאַצן וועט, איך גלויב, דער לעצטער פֿאַלשער 
שטערן 

אויף חורבות פון דער קנעכטישער, פֿאַרשאָלטענער 
אימפעריע. 


ירושלים, 1973 


רוסלאַנד, רוסלאַנד... 


כ'האָב אויסגעמיטן ט'בליאַסקענדיקע גאָלד, 
און ווי אַ נאַריש קינד, 

אַ כאַפּ געטאָן אין מויל 

דאָס ריינע פייער פון דײַן װאָרט - 

זיך אָפּגעבריט די צונג 

און ס'האָט פון מיר, 

פון איבער מיר אַרויסגעצאָרנט... 


אַצינד איז דאָס געשען... 


אָ, טאַטעיפֿאָטער, האַרציקער בעל"רחמים, 
ס'פאַרגייט אין שקיַעהיפֿלאַם 

דאָס וויגלאָנד מײַנס, 

װאָס איז מיר נעענטער אַמאָל געווען 

פֿון מײַן געזאַלצן העמד, 

וווּ מיט מײַן חבר רוס 

האָב איך געטיילט נישט איינמאָל 

דעם קאַרגן ביסן ברויט, 

דעם לעצטן אָטעם -- 

אויפן ראַנד פון טויט 


און אײַנגעזאַפּט האָט יענע ערד 
אויף שלאַכטיפֿעלדער 

דאָס אויסגעמישטע בלוט 

און אויך די טרערן ביטעריקאַרגע 
דעם קאַלטן שווייס 

פון לײַבער אויסגעדייווערטע, 
פאַרצווייפלטע, האַלביטויטע 
צווישן די ציינרעדער 

פון קנעכטישן גוּלאַג.. 

און ס'איז געשען - - - 


פון פֿלאַקערדיקן תוהו ובוהו 
שטרעקן זיך די הענט 

פון מײַנע ברידער, שוועסטער, 
קינדס"קינדער... 

באַפֿליגל זיי, אַלמעכטיקער 
און ברענג בשלום זיי אַהיים! 


אַצינד איז דאָס געשען... 


און כ'שטיי איצט אומבאַהאָלפֿן 
און ס'קלאָגן אַלע פערזן פון מײַן ליד: 
דו מעגסט פֿאַרװאַנדלען מיך =" 
אין טויטן גולם"זטל פון זאַלץ -- 
איך קען נישט אַנדערש: 

כ'האָב אויסגעדרייט מײַן פנים 
אויף צוריק 

און ס'מורמלען אויס, בעל רחמים, 
די אָפּגעבריטע ליפן מײַן געבעט 
פֿאַר לײַבלעכע -- 

פֿאַר ברידער, שוועסטער 
קינדרסיקינדער 


און אויך פֿאַר יענער װײַטיפֿאַרװאָגלטער 
און פרעמד געוואָרענער, 
פֿאַר יענער... ליבער ערד -- 


דערבאַרעם זיך, 
אַלמעכטיקער! 


ירושלים, 1990 

בטַם באַבייאַר 


פֿאַרבלײַב ניט ברודער, 

אויג אויף אויג 

מיט זיך אַליין, 

וויל ס'קען פון דיר 

אַ שפּאַר טאָן דאָס געוויין 

פון אַלע די, װאָס האָבן פֿאַרן טויט 
קיין טרערן ניט געהאַט. 


צו מענטשן, ברודער, 
זאָלסטו גיין, 

אין דער געדיכטעניש 
פון מענטשלעכן געווימל 


אפשר כאָטש צו איינעם צווישן טויזנט 
וועט דערגיין 

פון מאַמעס און פון קינדער 

דאָס דערוואָרגענע געוויין, 

ווען ס'האָט דאָס גראָז 

געבאָדן זיך אין פרישן טוי, 

די תפילות ניט דערגרייכטע 

צו דעם הימל, 

װאָס האָט זיך דאַן געליכטיקט 

אָזוי מילד און בלוי. 


קיעוו 1949, ירושלים 1991 

גלעקער קלינגען 


ערגעץ דאָרט, אין רוסלאַנד, 
קלינגען גלעקער, 

קלינגען ווידער פינצטער 

יענע קלויסטערגלעקער... 

הער איך דורך די דינע פענצטער 
ווי דו טוסט מיך וועקן = - 

לאָז געמאַך מיך, טרײַער וועקער, 
כ'האָב קיין ליד נישט 

און מײַן קול ערגעץ אין יאָמערטאָלן 
צאַנקט, 

כאָטש איך שטיק מיך 

פון געקלאַנג און פון געקלאָג 

און פֿון פֿאַרשטומט געזאַנג! 


כ'האָב קיין ליד נישט 
כאָטש איך ווער נישט 

מיט די יאָרן יינגער - 
קלויסטערגלעקער קלינגען, 
קלויסטערגלעקער קלינגען! 


בעסער נעם די הויט מײַנע 

און מאַך אַ פויקנפעל, 

ס'לעקן דאָך די װײַטע שרפהיצינגער, 
לעקן שוין מײַן ליכטיקע, 

מיון אויסגעקרענקטע שוועל. 


ערגעץ דאָרט אין רוסלאַנד 
קלינגען ווידער גלעקער... 


ירושלים, 1987 


46 


אונטערגעהערט אויפן פֿראָנט 


-- דו ביסט א ייָד, סערזשאַנט? 

- א ייד... 

כ'האָב פריער ניט געהאַט קיין גרונט 
צו קלערן וועגן דעם... 

אַ שאָד, װאָס ערשט אַצינד 

בין איך געצווונגען... 

ס'טוט וויי. | 


-- ס'טוט וויי, 

װאָס פריער האָסטו ניט געהאַט 
קיין גרונט 

אַ קלער טאָן וועגן דעם? 


-- ניין, ניין!... ניט דאָס!... 
צו דעם געצווונגען כ'בין, 
אָט װאָס מיך בראָט: 

ניט פון מײַן גוטן ווילן 
כ'האָב דערשפירט 

מײַן שטאַם, 

נאָר מיט געוואַלט. 


הינטער מאָסקווע, 1943 

וועטעראַנען 


וועטעראַנען, וועטעראַנען, 

הייבט אויף די גרויע קעפ, 
פֿאַרזונקענע אין בלוטיקע זכרונות... 
זאָל אײַער יוגנט, 

די נישט"הפקרדיק פֿאַרשפּילטע, 
אויפסניי צעברויזן זיך 

אין די געבליטן 

מיט קיין מאָל נישט געשטילטן 
צער און צאָרן. 


נישט פרעג: ביז ווען, 

נישט פרעג: ביז װאַנען? 

די נײַע צײַט 

אויפסניי זי וויל נישט שוינען. 
פון װײַטנס דונערט נאָענט שוין 
די נײַנטע וועל פון פלאַקערדיקן ים -- 
די אַלטע שינאה לעבט 

און טראָגט מיט זיך דעם טויט 
פֿאַר אונדזער לײַבאוןלעבן, 
פֿאַר אונדזער שטאַם, 

פֿאַר קינד און קינדס"קינדער... 


וועטעראַנען יידישע, 
באַשטראַלט, 
באַװאַכט די אייביקייט 
פֿון אונדזער פֿאָלק! 


ירושלים, 1990 

צום בויער 


ווי ליכטיק האָבן ביימלעך זיך צעוואַקסן 

איבער צעאַשטע און צעשטויבטע ביינער 

און אַז בײַם פֿלאַנצן האָסטו צוגעלייגט אַן אַקסל 
וועט עמיצער פאַרשטיין, אַז דו ביסט איינער? 


דײַן שווייס פֿאַרקנאָטן איז אין יעדן פרישן בנין 
און קינדערלעך אויף נײַע סקווערן שפילן, 

נאָר װוּ וועסטו אַ װאָרט אַ שטילס געפינען 
די די הייסע וווּנדן דײַנע קילן? 


אַלצאיינס וועט מען פאַרווישן און פֿאַרגעסן, 

דײַן בלוט און לייב פֿאַרלײיקענען זיי וועלן 
געדענקען וועט דיך נאָר -- 

אין פּאַזוכע דאָס מעסער 

און ס'וועט דער ערשטער שטיין דיך ניט פֿאַרפֿעלן. 


הײַסין, 1948 

אַ שיינער װאַלד געוואַקסן איז, 

אַ שיינער װאַלד, 

= האָט אים די בייזע האַק פאָרוויסט, 
האָט אים פֿאַרװיסט... 

און ס'פֿליט אַרום דער סאֶלְאָוויי, 
דער סאָלאָוויי.. 

זײַן סאָלאָ קלינגט מיט ווינד-אוןוויי, 
מיט ווינד-אוןוויי, 

זײַן יעדער טריל דעם הימל שפּאַלט, 
דעם הימל שפּאַלט: 

וווּ איז מײַן װאַלד 

וווּ איז מײַן װאַלד 

וווּ איז מיין װאַלד... 


הײַסין, 1949 

זײַ מיר מוחל, 

מײַן יאָרהונדערט עלעקטראָנישער, 
זײַ מיר מוחל מײַנע גראַמען 

די בדחנישע, 


ווי כ'בין מוחל דיר 

דאָס פליָען אין די קאָסמאָסן, 
ווען די ערד מיט פינצטערניש 
פֿאַרגאָסן איז.. 


דײַן רעאַקטאָר -- 

פול מיט אױפֿרײַסן אַטאָמישע, 
ס'וויינט מײַן האַרץ 

מיט גראַמען, מיט אַלטמאַדישע. 


מאָסקווע, 1970 

ביום אָרון פֿון שלמה מיכאָעלס 


זײַ שטיל, מײַן האַרץ, ניט וויין - 
די ווונד וועט אויך, ס'קען זײַן, 
פּאַרהיילט נאָך ווערן... 

סע שטייט הײַנט אויף דער וואַך 
די אייביקייט אַליין, 

צוזאַמען מיט מיין פֿאָלק 

אין שטילשװײַגן אין שווערן. 


געפֿאַלן איז ער אין אַ פֿראָסטיקער, 

אַ שפעטער נאַכט, 

אויף נאָך נישט אָפּגעקילטן אַש 

פון מינסקער געטאָ 

און בלויז די פוריעס, די ניט גוטע 
האָבן נאָכגעלאַכט 

הינטער די פלייצעס פון אַנטלױפֿנדיקע 
רוצחים און פֿאַררעטער... 


געפֿאַלן ווי אַ פֿאָרהאַנג אומגעריכט 

און מיר, פֿאַרבליבן, ווי ניט איינמאָל שוין, 
אין דער געדיכטעניש פון חושך... 

צי וועט אַ מאָל אַ פלעמל טאָן 

אַ טראָפּן ליכט, 

צי וועט פון ערגעץ װײַט 

אַ שאַל טאָן אונדזער שופר, 

אין אָט דעם קאַלטן, רוצחיש-פֿרעמדן 
דרויסן?... 

זי שטאַרק מיין האַרץ, ניט וויין, 
כאָטש ביז איבערן מויל 

דערגרייכט האָט שוין דאָס וואַסער, 
ווער האַרטער 

פון דעם צאָרנדיקן שטיין, 

מיט וועלכן דוד 

האָט אַוועקגעלייגט גליתן. 


מאָסקווע, 1948 

קעניג ליר 
שלמה מיכאָעלסן. 


די קרוין, 
מײַן שטייג די גילדענע, 

כ'האָב מיט דער שווערד צעשניטן... 
אַריבער זשעדנע קנעכט 

הכנעהדיק געקניטע -- 

די קרוין, די ערדן. 

שלעסער, פעסטונגען און גיטער 
פֿאַר טעכטעריצויגן, הינטעכעס -- 
צעטיילט... 

און די דינאַסטיעינאַרישקײַטן אַלע, 
ווי פוילע קרויט"בלעטער 
געהויפטע -- 

ביז צו פלייש און ביין, 

ביז צו דעם סאַמע האַרץ, 

פון זיך אַליין - 

אַ מענטש אַרויסגעשיילט. 


אַ מענטש אין אימהדיקער 

עלנטקייט, 

אַן אַדסינאַקעטער 

אין סאַמע מיט פון אָנגעוואַלגער"כאַאֶס, 
פון שמײַסנדיקע שלאַקסירעגנס 

און שטורעמדיקן ווינט... 


אַצינד - 
די װאָלקנדיקע בערג, 
אויף שוואַרצן הימל איבער מיר... 

צי האָט געוווּסט אַ מאָל 
אַזאַ גרויסאַרטיק מלכות 
דער אַלטער קעניגינאַר, 
דער אַלטער קעניגזליר?... 


אַצינר - 

כ'בין אַלט און בלינד, 

איר זעט?... 

אַהער, מײַן טרײַער לץ, 

איך גיי אַראָפּ פון זינען... 
דערגאַנגען 

צו דײַן גרויסער חכמה בין איך 
צו שפעט... 


און דאָך -- מיט קאַץ און מויז, 
מיט לומפ און שלעפער -- 
גלייך-אויף"גלייך 

און ס'ליכטיקט איבער מיר 

אַזאַ מין שטערנדיקע װײַטקײַט, 
איך גיי אַוועק מיט לויב 

אויף שטענדיק אַ באַפֿרײַטער, 
דער נידעריקסטער קנעכט 

צום גרעסטן חסד 

פון אַלהעכסטן קעניגרײַך. 


מאָסקווע"ירושלים, 198971956 

סאַטעליטן, סאַטעליטן 


כ'שמייכל ביטער 

צו די דראָענדיקע סאַטעליטן, 
ערגעץ וווּ דאָרט -- 

אין די טיפע הימלען, 

ביז חלשות, 

ווימלען זיי און ווימלען. 


כ'שמייכל ביטער 

איבער יענע טעכנאַלאָגיש- 
אויסגעמוחטע סטראַשידלעס, 
אָנגעשטאָפּט מיט עלעקטראָניק, 
ווי מיט גיפטיק ווילדגראָז. 


כ'שמייכל טרויעריק, 

וול אַריבער זיי, 

נעענטער צום הימל, 

צו דעם זיבעטן, 

העכער, העבער, 

נישט צום גרייכן -- הויך, 
שוועבן שטעט און שטעטעלעך 
אַרויפגעפלויגענע 

מיט גרויע קנוילן רויך. 

שוועבן ייָדן, ייידענעס און קינדערלעך 
אַזוי לעבעדיק און װאָרהאַפֿטיק 
און ווונדערלעך: 


דאָרט פליט ייָדל מיטן פידל, 
בערל מיטן באַס, 

שפילן אויס דאָס ליבע לידל 
אויף דער פליָענדיקער גאַס... 


און דאָס קלאָרײװײַס ציגעלע 
לעבן יאַנקעלעס וויגעלע, 
און פֿאַרליבטע יונגע פּאָרן 
מיט ניט"אויסגעלעבטע יאָרן. 


דאָרטן שוועבן ספר"תורות 
בלענדיקער, צעשטראַלטער, 
ס'בלאָזן שופר לייב און לעמפערט -- 
הימלשאַפֿטן שפּאַלטן. 


זונאויפגאַנג 

אויף בלויען גאָלד, 

מאָלט אײַך, 

ווי ס'איז אויסגעמאָלט 

נאָר בײַ מאַרק שאַגאַלן.. 
כ'שמייכל ביטער 

צו די דראָענדיקע סאַטעליטן 
צו די נעבעכדיקע נאָכמאַכער, 
באַפֿליגלטע שאַקאַלן. 


ירושלים, 1990 

שיקע דריז 


כ'וועל צו שיקע דריז 

נאָך האָבן טענות, 
טענותזמענות, 

אָבער ווייס איך װאָס -- 
לאַנג שוין האָט געפּלאַצט 
די פֿערטע סטרונע זײַנע 
און ס'גרויט נאָך אַלץ 

אין באַבייאַר 

דאָס ווילדע גראָז. 


שיקע, שיקע, 
שיקע דריז, 

שיקט זיך אַז ביז איצטער 
שיקע שיפור איז? 


װאָס זשע קען איך זאָגן, 
כ'זאָל זיך נישט צעקלאָגן 
און כ'זאָל נישט צעשלאָגן 
קאָפּ אויף שטיין? 


ווי זשע זאָל איך זינגען, 

סע זאָל מיך נישט פֿאַרשלינגען 
די ביטערע פֿאַרפֿלײיצעניש 

פון מאַנצבילשן געוויין? 


שיקע, שיקע, 

שיקע דריז, 

שיקט זיך, אַז ביז איצטער 
שיקע שיפור איזל... 


מאָסקווע, 1970 

פּאָעט 


ס'האָט פינצטער געדונערט, 
ס'האָט בלענדיק געבליצט 

און ער, ווי אַ נאַקעטער שטיין, 
פון קיינעם געהיט 

און פון גאָרניט געשיצט, 
באַוואַשן מיט וואַלקן-געוויין... 


און ס'האָט זיך געדאַכט שוין, 

אַז אַלץ שווימט אַוועק 

מיטן שטורעםזפֿאַרכמאַרעטן שטראָם, 
אַז נישטאָ איז קיין אויסוועג, 

קיין שפור אויף קיין שטעג 

פֿאַרן שטיין בײַ דעם אײַנשלונג 

פון תהום... 


נאָר װײַזט אויס, פון דער טיף 
דאָס פֿאַרבאָרגענע וואָרט 
האָט מיט פֿײַער געטריפֿט 

אַ געגאַרטס 

און אַ ניגון פון װײַט 

האָט זיך שטאַרקער צעגליט, 
ווי בײַם אַלטן בעל"תפילה 
ס'צעבראָכענע האַרץ 

האָט זיך פלוצעם צעפליגלט, 
האָט זיך גלייביק צעפליגלט 
א ליד. 


ירושלים, 1989 

לידער קומען... 


זעלטן קומען לידער, 
ווען ס'איז גוט, 

אָפֿטער קומען זיי, 

ווען ס'קלאָגט דאָס בלוט 


צו די הימלען -- 

נישט פֿאַרשטענדלעך בלויע, 
צו דער אומשולד ריינער 

פון די גראָזן-טויען... 


לידער זינגט מען 
מיינסטנס -- אויסגעווייטיקט, 


ווען ווי הימליבלוי 

און ווען ווי גראָזןטוי, 

ווי ברויט און אויך ווי אָטעם 
זענען לידער נייטיק. 


1986 

אין יידיש"לשון 


...-ערזאָגן ס'ניט דערזאָגטע נאָך, 
ס'פאַרשוויגענע בעצוואַנג, 

אויף לשון דעם געפּלאָגטן 

נאָך ביים אויפגאַנג 

פון געזאַנג, 


אויף לשון שוין געוואַרגענעם 
אין גאַזקאַמעריגעשטאַנק, 
ס'געוואָרגענע, װאָס גאָרגלט זיך, 
ס'געשטיקטע און צעשאַָסענע, 
אין אייגן בלוט פֿאַרגאָסענעם -- 
דערטראָגן און דערזאָגן עס 

אין לעבעדיקסטן גאַנג! 


ירושלים, 1992 

ערשטער פֿרימאָרגן 


קום איך אַרויס אויף דער שוועל 
ווייסט איר דען וועמען כ'באַגעגן? -- 
מײַן ערשטן פֿרימאָרגן וואָס העלט 
אַ פרישער ווי ערשט נאָך אַ רעגן. 


גוטימאָרגן, מײַן לענדעלע איינס, 
נישטא פֿון דײַן שטיין איז קיין ווייכערס, 
צעשמייכל מײַן האַרץ, מײַן פאַרוויינטס, 
פֿאַר קינדס"קינדער מײַנע, צעשמייכל! 


גוטזמאָרגן -- און ס'ווינטלט פֿאַרשײַט, 
און ס'ליכטיקן הימלשע ראַנדן... 

ווי דופטיק, ווי לופטיק -- די װײַט, 

נאָך פּלאָג און געיאָג און געוואַנדער! 


די פעלדער צעאַקערטע ברייט 
פֿאַרטיפֿטע אין שטילקײַט גערוימער 
זיי וואַרטן פֿאַרבענקט אויף דער פרייד 
פון ערשטן באַריר מיט די זוימען. 


אַזוי ווי דעם זאָמען -- די ערד, 
געכאָוועט האָב איך אויפן שלאַכטפֿעלד 
דעם טרוים איך זאָל קומען אַהער 

פון בלוטיקע היימלאָזע שליאַכן. 


בּמעט מיליטערישיגעהיים -- 
אין מאַרך פון די ביינער פֿאַרבאָרגן 
מײַן חלום כ'זאָל קומען אַהיים, 

אַ זאָג טאָן דער וועלט אַ גוטמאָרגן, 
אַרויס צו דעם היימישן פעלד, 
ווען ס'האָט נאָך קיין טויב נישט געוואָרקעט -- 


- גוטמאָרגן, מײַן לענדל, 
גוטמאָרגן, מײַן וועלט, 
גוטמאָרגן, מײַן ערשטער פֿרימאָרגן! 


פּפֿר-סבא, 1971 


אָני מאַמין 


הימל און ערד 

האָבן געשוווירן, 

אַז מײַן לאַנד 

זאָל נישט גיין פֿאַרלױרן, 

אַז מײַן פֿאָלק 

זאָל נישט גיין פֿאַרלױרן. 

און דאָס 

איז מײַן שטענדיקער אָטעם, 
און דאָס 

איז מײַן ענרלאָזער שאָטן, 

און דאָס איז מײַן טעגלעך ברויט 
פון געבורט ביז צום טויט 

און פון טויט 

ביז צום ווידערגעבוירן. - - - 


הימל און ערד האָבן געשוווירן! 


ירושלים, דעצעמבער 1981 

יידישע דיכטער אויף רוסישער ערד 


מיר האָבן צום טונקלען פֿרימאָרגן געקלעטערט, 
דאָס װאָרט האָט געגליט אויף דער דאָרשטיקער צונג 
און ס'האָבן מיט קללות צעשמעטערטע געטער 
אַראָפּ זיך געקײַקלט צום פינצטערן שלונג... 

און ווידער געשטיגן מיר האָבן פֿאַרביסן 

מיט לײַב און מיט לעבן, מיט וויי און מיט מוט 

ווען די וויוגע אויף צוריק האָט אין גאָרגל פֿאַרשמיסן 
דאָס ליד, האָט נישט אויפגעהערט זינגען דאָס בלוט. 
אָזוי האָט געזונגען דאָס בלוט פונעם האַרצן 

אַזוי האָט געפסקנט דאָס גורל אַליין: 

ס'מעג בראָקן די האַק איבער אַפגרונטן שוואַרצע, 
צעבראָקן אויף שטיקלעך פון גרויס ביזקל קליין, 

פון אונדזער געביין מעג ניט לאָזן קיין סימן 

די האַק און דער חלף, דאָס פֿײַער און שווערד, 

נאָר ס'וועל ניט אויפהערן קלינגען די שטימען 

פון ייִדישע דיכטער אויף רוסישער ערד! 


מאָסקווע, 1960 

קלאָר ווי דער קאַיאָר 


מײַן גורל 


ענטיק - מײַן גורל 
איז האַרט ווי אַ שטיין 
און האַרט ווי אַ שטיין -- מײַן געביין. 
ווען זיי שטויסן צונויף זיך 
שפּריצט פֿײַער - 
= אַ שמייכל, צעקרימט פון געוויין. 


1986 


שטילקײַט 


ס'פֿאַלן ווי די ווינטערזפֿליגן 

מידע ווערטער צו דער ערד... 
שטילקײַט איז דער שענסטער ניגון, 
װאָס איך האָב אַ מאָל דערהערט, 
ווען דער ווינט אויף שטייפע צווייגן, 
אײַנגעדעקט אין שאָטזשײַן 

שלאָפֿט נאָך און די שטראַלן שטייגן, 
טריפנדיק מיט רויטן וויין, 

ווען ס'ווערט ראָזער אַלץ און ראָזער 
נאָר װאָס בלייכער הימל-"בלוי 

און פון דרימלענדיקע גראָזן 

קאַפּען קלאַנגלאָז טראָפנס טוי... 


יענע פּאַרכטיקיוואַכע שטילקײַט 
צווישן הימלשאַפֿט און ערד 

האָט פון בייזן אויג פֿאַרהילט מיך 
זײַן זאָל מיר אַ מאָל באַשערט, 
לייב און לעבן זיך פאַרטרויען 
צום געבורט פון ערשטן קלאַנג -- 
שטילקײַט ליבע, דויער, דויער, 
ביז ס'וועט... 


ירושלים, 1991 

יידישע לידער 


ווער זאָגט, אַז מע צאָלט ניט 
פֿאַר יידישע לידער? 

ס'אַ יקרות אַ גוואַלדיקער 
מאָלט אײַך: 

אויף אַ ליד װאָס צעגייט זיך 
ווי װײַן אין די גלידער! 


ווי טײַער זיי קאָסטן, ווי טײַער, 

די לידער אין הייסער עקשנות געגליט, 
געשטאַרקטע אין אייגענעם פֿײַער, 
געטובלט אין אייגענעם בלוט. 

און ווידער געבוירן, און ווידער 

זיי פליגלען דורך וויי און געוויין... 

- ווער צאָלט פֿאַר די יידישע לידער? 
- פּאַרשטייט זיך, דער דיכטער אליין. 
ווען ס'ניגונט אַרױס פון זיין שווייגן 
דאָס איינציקע װאָרט, דאָס געגאַרטס -- 
ווי די קנאָספ אויף אַ נאַקעטן צװײַגל 
קען פלוצים בײַם דיכטער, 

אַ פּלאַץ טאָן דאָס האַרץ. 


ירושלים, 1992 

װאָס איז דען 

מײַן עיקרדיקסטער עיקר? -- 
ס'וועט דער הימל 

צו דער ערד נישט פאַלן = 


פֿאַלן וועלן מילד 
פֿרימאָרגנדיקע שטראַלן 
און מיט פרישקייט נאָך 
וועט זיך די העלסטע װײַט 
צעוויקלען... 


אָבער -- װאָר, 
אַז מיט די זיטטע שטראַלן 
וועט אויך מײַן דור, 

מיין אויסגעפלאַגטער, 
פֿאַלן. 


ירושלים, 1986 

סאָנעט 


געווידמעט נפֿתלי הערץ כּהן 


צי דען אַזאַ מין שפרוך, 
אַזאַ מין וח האָט מיין שפראך? -- 

דורך אַש"און"פּאַרעך, פוך-און"פראֶך, 
דורך ברוךזאוןזבראָך זי ברעכט זיך דורך. 


צו להכעיס -- אירע וואַרצלען טיף 
דערגראָבן זיך צום קילסטן זאַפֿט. 

איר קרוין מיט קרוינען -- ברודערשאַפֿט, 
ווי קרובֿהשאַפֿט פון שריפט מיט שריפט... 


ס'פֿאַרמאָגט מיין שפּראַך אַזאַ מין שפרוך -- 
אויף טילזאוןיתּל זי טראָגט איר פרוכט: 

פון זעקס מיליאָן -- דאָס ניטידערזאָגטע. 
יאָ, ניט אומזיסט אַ שפריכוואָרט זאָגט: 

אויף אַלץ װאָס ענדיקט זיך -- "עס טאָגט"... 
איך ענדיק מײַן סאָנעט -- 

עס טאָגט שוין! 


ירושלים, 1972 

ס'טאָגט שוין 


זיקנה, זיקנה, 

דו ביסט ענלעך, וויי מיר, 

אויף מײַן לאַנג פֿאַרגאַנגענער 

און אַלץ מיט מיר פֿאַרבליבענער, 

מײַן לעבעדיקער מאַמען... 

האָסט געטראָפֿן מיך פֿאַרטאָן 

אין מײַנע אייסעך-ווייסעך-גראַמען... 
ס'מאַכט נישט, 

אָט האָסטו אַ שטול, מײַן הויך*געשעצטע - 
זיץ! 


נו, צו וועמען קען מען האָבן 
טענות איצטער? 

ס'וואָלט געווען אַ זינד, 

כ'זאָל זיך אויף דיר באַקלאָגן: 
ביסט געקומען מיטן אויגנבליץ, 
נישט, חלילה, ווי אַ בייזע פוריע 
אין דער פינצטער, 

נאָר דווקא מילד און שטיל, 
ווען ס'הייבט שוין אָן צו טאָגן, 


ס'טאָגט שוין, הייסט עס... 

טאָ הער מיך אויס, מײַן טײַערע, 

יאָ, טײַערע, װײַל האָסט געקאָסט מיך 
טײַער -- 

דערבראָכן האָבן מיר זיך 

איינס צום אַנדערן 

דורך בלוט און פֿײַער... 


וד 


ביז הײַנט נאָך 
הילכט אין מײַנע אָדערן 

די צאָרנדיקע פֿוגע, 

װאָס אַ מאָל האָט אויסגעשטורעמט 
איבער שטעכלדיקע דראָטן 

אַ שנייַצעפּאַטלטע, 

אַ דולע וויוגע... 


און וויפל זײַנען דאָרט פֿאַרבליבן 
צעזייט אויף קאַלטע פרעמדע וועגן, 
צי דאַרף מען פרעגן? 

- נישט אויסצוציילן! 

און ס'וועט נישט קלעקן מיר 

קיין כוח און קיין צײַט 

פון איינעם צווישן זיי, 

פון איינעם כאָטש, 

דערציילן, 

און דאָס טאַקע מיך בריט און בראָט 
און דאָס טאַקע מאַכט וואַקלדיק מײַן טראָט. 


און אֵל דאָס איבעריקע... 


זיקנה-לעבן, 

קיין מכשפֿה ביסטו נישט, 

ווי ס'קלערן פיל פון דײַנע קליענטן, 
ביסט, כ'לעבן, דאָך 

אין תוך אַ וווילע יידענע, 

פרוּוו מיך נישט פֿאַרשלעפֿערן 

און פענטען 

מיט אַ נודנע לידעלע, 

וועגן "קוק אַרום זיך", 
מיט אַ שטאָך אין האַרצן 
גיב נישט אָנצוהערן 
וועגן זײַן און אומזין. 


קיין מוזע טרויערט נישט 
ווען זינגען מוז מען, 

ווען ס'טאָגט. 

און ס'ווערט מיר קלאָר 
ווי דער קאַיאָר - 
ס'טאָגט שוין, הייסט עס... 


פֿעברואַר, 1989 

ס'איז דאָ פון װאָס... 


כ'האָב דערוויל קיין בערגל נישט 

און אויפן בערגל וואַקסט נאֶך נישט 
קיין גראָז - 

נישט אויסגעשעפט איז ביז צום גרונט 
מײַן חי"געלעבט, אָבי געזונט 

און ס'ליכטיקט 

מײַן באַשערטער שטערן... 


און טאָמער, חס"ושלום, 

עפעס װאָס, 

איז האָט נישט קיין פאַרדראָס: ‏ 
מע וועט שוין, מירטשעם, 
ווליטער עפעס אָנהייבן צו קלערן 
ס'איז דאָ פון וואָס! 


ירושלים, 1989 

איך צווייפל נישט 


געוויס איז דאָ אַ יענעזוועלט, 
אַ בעסערע פון דער, 

פֿאַראַן, פֿאַראַן אַ גוטע וועלט, 
פון וואַנען קיינער לויפט ניט 
אויף צוריק, 


װײַל ווער ועט לויפן, 
כ'בעט אײַך, 

פון שלווהדיקער שטילקייט 
צוריק צו אָט דעם רוצחישן 
הורהאַ? 


אײַ, אויך דאָרטן בענקט מען, 
לײַדט מען זייער שטאַרק 

פון דער נאָסטאַלגיע?... 

פון דעסטוועגן איז דאָ 

אַ שטיקל טרייסט: 

מע וועט זיך, מירטשעם, 
איבער הונדערט צוואַנציק, 
געוויס באַגעגענען 

מיט אַלע, אַלע ליבסטע, 
אייגענע און פֿרײַנד! 


ירושלים, 1989 

מע דאַרף 


הער מיך אויס, 
ס'איז נישט אַזוי געפערלעך 
כלזזמן מיט זיך, 

מיט זיך אַליין -- געווען 
ביסט ערלעך, 

אַפֿילו ווען געפעלט האָט 
ברויט און זאַלץ, 

אַפֿילו ווען דאָס וואַסער איז 
דערגאַנגען ביזן האַלדז... 


הער מיך אויס, 

ס'איז נישט אַזוי געפערלעך 
כּליזמן דיר גייט נישט אָן 
קיין קינאהזשינאה, 

כאָטש מער פון אַלץ 

איז דאָס אַ ביסל שווערלעך, 
װײַל זײַנע נעצן הערט נישט אויף 
צו שפינען, 

ער אַליין, װאָס קיין מינוט 
נישט רוט ער, 

צעשאָטן זאָל ער ווערן, 
דער נישטיגוטער! 


הער מיך אויס, 

ס'איז נישט אַזױ געפערלעך 
כל-זמן מיט זיך, ּ 

מיט זיך אַליין ביסט ערלעך -- 
דער הימל, זײַן זאָל ער געזונט, 

דורך אַלע שווערע כמאַרעס -- 
אַלץ איינס, אַלץ איינס 
וועט מוזן בלויען. 


און זאָל צערינען ווי דער מאָרגנטוי 
דײַן טרויער, 

וויל צווישן ערד און הימל 

וויגן זיך און וויגן 

די אויסגעחלומטע, 

די וואָרע קינדערוויגן. 


הער מיך אויס, 
מען דאַרף זיך האַלטן, 
אַלטער! 


ירושלים, 1988 


דל 


וואָס מאכסטו? 


--וואָס מאַכסטו מענטש מיין ליכטיקער, 
צי ווערסטו ניט פאַרשוואַרצט? 

- א ניין, כ'מאַך עפעס וויכטיקערס - 
איך מאַך מיר האַרץ... 


און דאָט איז, כ'האָף, 

נישט ווייניק אויב ניט פיל, 
כּדי ניט יאַכמערן, 

ניט וויינען, 

דעם שמייכל ניט פֿאַרלירן 
ביז צום סוף 

פון אָט דער ליבער 
לעכערלעכער שפיל. 


ירושלים, 1992 


8 


באַרג אַראָפּ 


באַרג אַראָפּ, 

באַרג אַראָפּ, 

ווי צעדולט וואָלטן געוואָרן 
פון משוגענעם גאַלאָפּ, 
טראָגן זיך די אַלטע יאָרן 
באַרג אַראָפ! 


-- וועריזשע איז דער פֿײַנער רײַטער, 
װאָס ער פייפט אַזאַ פֿאַרשײַטער? 


- ס'איז ווייזט אויס, 

דער זעלבער קונדס, 

וועלכער טרײַבט דורך שטיין און דאָרן, 
רופט צו וווּנדער איבער װווּנדער, 

צו די הויכע שטערן רופט, 

יאָגנדיק די יונגע יאָרן 

באַרג אָרויף, 

באַרג אַררויף! 


ירושלים, 1991 

זאַבלעך 


אויב זאָגן ניכטער 

זאָגן זאַכלעך -- 

ווערט אײַנגעשרומפּענער די ווייט, 
שוין צײַט אַ קלער געבן, 

מײַן דיכטער, 

שוין צײַט אַ קלער טאָן וועגן צײַט... 


נאָר אפשר ז'ניט אַזוי די מעשה? 
כל זמן מע לעבט, כל זמן מע האָפֿט 
כל זמן די יאָרעלעך, זיי שמייסן, 
מע קלערט פון אָנהויב ניט פון סוף. 


כ'וועל אײַנשפּאַנען די צוויי עקסטרעמען, 
ווי פערדלעך פֿײַערדיקע צוויי 

און וויאָ -- דער טײַוול זאָל עס נעמען = 
צו ליכטיקייט 

דורך ווינד און וויי! 


ירושלים, 1993 

די עלטער 


די עלטער טוט אַ פֿאֵל צו 

פלוצים, 

ווי דער ווינטער אין ירושלים 

די הימלען, דאַכט זיך, 

שפּאַלטן זיך אויף צווייען 

פון שאַרפן בליץ 

אין באַנאַכטיקע פענצטער אַרײַן... 


די עלטער קומט מיט געדונער 
מיט געיאַמער-כליפעניש 
מיט מבול-כליופעניש 


וויי"וויי סאַראַ מבוליגעדריי 
פון ווינט און פון שניי 


אַ מבול, זאָגסטו, אַן אמתער מבול? 
אפשר וופזט זיך שוין ערגעץ 

די ליכטיק"ווייסע טויב | 

מיטן לאָרבערזצװײַגל אין זײַן שנעבעלע? 
ס'לוינט זיך אפשר 

צוּוואַרטן אַ ביסל 

האַ? 


ירושלים, פֿעברואַר 1993 

איך האָב זיך שוין 
אין שווייס אין בלוטיקן 

געבאָדן, 

מען האָט שוין אונטער מײַנע פיס 
אַרויסגעהאַקט דעם באָדן 

און זעט איר דאָך - 

איך לעב! 


איך לעב 

און ווי דער מילגרוים 
פול בין איך 

מיט ברויזנדיקן זאַפֿט 

און קלינגענדיקע זוימען... 


און קומען וועט די צײַט 
וועל איך מײַן צײַטיקײַט 
ניט צוימען, 

כ'בין גרייט אַ פֿאֵל טאָן, 
זיך צעשפּאַלטן 

אויף מײַן אויסגעבענקטער, 
פעלדזיק"האַרטער ערד, 
וואָס צו די דורות מײַנע, 

די קאַיאָריקע געהערט. 


ירושלים, 1989 

פֿרימאָרגן אין ירושלים 


יעדער אינדערפרי, 

ווען אַלע טונקלענישן 

ערגעץ וווּ פאַרשווינדן 

און ס'לויפן באַרג אַראָפּ 

די לעצטע שאָטנס פון דער נאַבט, 
ווען ס'צינדן זיך שוין פינקלענדיק 
די ערשטע טראָפּנס טוי 

אויף גראָז און בלאַט, 

אויף דעבער, 

און אויף שיינענדיקן שטיין, 


יעדער שפּראָץ אויף טאָג 
צינדט אָן אין אויג בײַ מיר 
אַזוי פיל טרייסטנדיקע פרייד 
אַריבער אַלע פּײַנען... 


איז ווי זאָל איך מיין האַר 
באַדאַנקען דיר, 

פֿאַר אָט דעם זיסטן חסד, 

ווען ס'טרעט פון פינצטערניש אָרויס 
מײַן דורותדיקע גלייביקייט 

מײַן אויסגעבענקטע אייביקטט -- 
מיין וועלט??!. 


ירושלים, 1985 

ווען ס'קריכן שוין ווידער... 


ווען ס'קריכן שוין ווידער פון האַלדז 

די ווערטער װאָס ווערן דערווידער, 
באַדאַרף מען אַ פייף טון אויף אַלץ 

און ווידער זיך נעמען צו לידער, 

צו לידער, ווי לעבעדיק ברויט, 

ווען ס'פוכניען אַזוי פיל פון הונגער, 
כאָטש העלפן דו קענסט אויף קיין לויט 
און ס'קען אויף קיין גראַם נישט געלינגען 
כאָטש ראַטעווען איינעם פון די, 

װאָס שטרעקן די אָרעמס פון פלאַמען -- 


מעגסט ברעכן דעם קאַרק אין געפלי 
אויף הימלש-צעפֿליגלטע גראַמען... 

אזוי צו זאָגן 


מיין מוזע זאָגט: 

- מע מוז ניט! 

מע מוז ניט פֿאַר די אויגן 
שווינדלען, 

ווען ס'יידלט ניט, 

ווען ס'פידלט ניט, 

מע מוז ניט לידלען... 


די מילדע פליגל וועט אַלצאיינס 
ניט שפרייטן איבער דיר 

די שכינה, 

כליזמן אין יעדער שורה 

וועט קיין בלוט קיין בריענדיקס 
ניט רינען, 


כל-זמן דעם גרײַזן שטיין 

סע שפּאַלט נאֶך ניט דאָס גרינע גראָז 
און ס'קלינגט נאָך ניט באַפֿעלעריש 
אין דײַן געביין דער גרויסער מוז -- 


פֿון מויל קיין װאָרט ניט, 


דו מוזט ניט 
און דו טאָרסט ניט! 

דאָט נײטַע פריילעבס 


געווירמעט דעם זינגער, 
נײַעם עולה אלי רײַבערג און זײַן טרא 


אונדזער שפילזינגער ר' אלי, 
אונדזער בעל מנגן אלי, 

אוב דער עולם וועט נאָר וועלן -- 
רופט ער תּיכּף זײַן קאַפּעליע 

און ער זאָגט זיי: 

חברה, שטיל - - - 


שטיל קלעזמאָרימלעך, קלעזמאָרים, 
סטראָיעט אָן די פֿײַנע כּלים, 

שפילט צוערשט אויף די סורדינקעס -- 
יעדן זיסן קלאַנג צו ציילן, 


שפילט קלעזמאָרימלעך, קלעזמאָרים, 
שפילט מיר אויס דעם אַלטן ניגון -- 
זקנים זאָלן זיך צעשמייכלען, 

ווי די קינדער אין די וויגן, 


קינדער זאָלן זיך אַ צי טאָן 

צו די טאַטעס אויף די הענט 
און די סטעליע זאָל אַ פלי טאָן 
און פאַרשווינדן זאָלן ווענט... 


שפילט קלעזמאָרימלעך, קלעזמאָרים, 
אַ געזונט אײַך אין די פינגער! 

אויפן האַרץ זאָל ווערן ליכטיק 
שפילט אַביסינקעלע פלינקער, 


פלינקער, וויכערדיקער, שטאַרקער -- 
זאָל די פרייד זיך איבערגיסן, 

ווי דער שטאַרקער וויין ווען יידן 
פראַווען חתונות און בריתן. 


שפילט קלעזמאָרימלעך, קלעזמאָרים, 
אַ געזונט אײַך אין די ביינער, 

זינגען זאָל די זון אין הימל, 

טאַנצן זאָלן בערג און ביימער! 


שפּילט קלעזמאָרימלעך, קלעזמאָרים, 
טאַנצן זאָל דער וועלט אויף חידוש, 

אַ פֿלאַמפֿײַערדיקס, אַ פריילעכס 
אונדזער לענדעלע דאָס יידיש, 


שפרייטן זאָל זיך פרייד און שלום 
איבער בערג און איבער טאָלן 
שטײַגן זאָל די װאָר צום חלום -- 
שפילט קלעזמאָרים! 


ירושלים, 1992 

די כבישים קיין ירושלים -- 
ווי פליגלען פֿאָכענדיקע 
אַרױף און אַראָפּ, 

אַראָפּ און אַרױף 

און העכער, העכער, 

ביז צו דעם גרויסן 
גילדענעם פויגל 

דאָרט ערגעץ גאָר הויך -- 
צווישן דעם זיבעטן הימל 
און דעם הריהבית... 


די וועגן קיין ירושלים - 
די שרפהנדיקע, 

די אייביק דאָרשטיקע 
בענקשאַפֿט מײַנע. 


מיט א שמייכל 


(עפיגראַמאַטיש) 


וי זאָגט ער דאָרט? 


כל הפבוד פֿאַר דעם באַשעפער פון 5אוסט, 
נאָר ליב האָב איך עפיגראַמען... 


א. פושקין 
ס איז, דאַכט זיך, נישט אַזױ דראַמאַטיש, 
װאָס כ'בין, ווי זאָגט ער דאָרט -- 
עפי-גראַ"מאַדטיש, 
װאָס מע פֿאַרשפּאָרט מיך שוין צו טײַטשן, 
ווי ס'וויל בײַ עמעצן דער גראָבער פינגער, 
װאָס מע באַדאַרף נישט קיינע בײַטשן 
פדי מע זאָל מיך זאָגן, 
אָדער זינגען. 


און אויב ס'האָט עמעצער פֿאַריבל, 

װאָס כ'בין לגמרי נישט קיין "גריבלער" - 

כ'בין פרימיטיוו, ווי ס'גרעזל בײַ דעם פלויט, 
איז מילא, 

מײַן בלוט איז דאָך נישט ליריש-בלוי, 

מײַן בלוט, איז ביז באַנאַלקייט - רויט, 

נישט "מאַדערניסטיש", נישט עקוויליבריסטיש, 
מײַן בלוט - עפּיגראַמאַטיש פֿליסט עס... 

צו מײַנע פריונד 


א גוטע פֿרײַנד, 


ווען קומען וועט די צײַט 
און איר וועט מיך 

אין װײַטן וועג באַגלייטן, 

די בבוד 

אויפן גוטן אָרט באַהאַלטן = 
דערציילן מעגט איר וויצן 
איינס דעם צוויישן - - - 
נאָר טאָמער, חס ושלום, 
וויצן אַלטע, 

וועל איך מיט ּעס 
אַרױסשפּרינגען פון אָרון 
מיט אַ געשריי: 

- נאָך קאַרג האָט איר 
געקירצט בײַם לעבן 

מיר די יאָרן?! 

פֿאַרמעסט 


לויט באָריס זאַכאָרער 
Bs‏ גרויסן לעבנס"ים 
האָבן אַ מאָל 
פֿאַרמאָסטן זיך צו שווימען 
אַן עכטער דימענט 
און, כ'בעט איבער אײַער כּבוד, 
אַ שטיקל טינוף... 
און װאָס? 


ביז הײַנט שווימט אויבן-אָן 
דאָס ביסל אָפּפֿאַל 

(קיין אָפּפֿאַל פֿאַלט ניט!) 
און דער דימענט? 

ער האָט זיך נישט 

מיט װאָס צו רימען! = 

ווי אַ שטיין איז ער אַוועק 
צו טיפסטער דעק 

און צווישן שטומע שטיינער 
זיך באַהאַלט ער. 

נאָכן ערשטן סך הכל 


וש' לעבן, ברודערזלעבן, 
װײַט איז פון גן עדן"חלום, 

וווּ ס'פיטערן זיך 

װאָלף און לאַם בשלום... 


דער װאָלף דאָ 

קוואַרט און דאַרט, 

כאָטש נעם פֿאַרלײג די ציינער 
אין לאָמבאַרד, 


דער װאָלף דאָ 

זיך פּאַרגייט פֿון ווייטיק, 

װײַל ס'בלײַבט שוין באַלד ניט 
װאָס אין מויל צו נעמען -- 
פון קינאה-שינאה פרעסן 
איינס דאָס צווייטע 

די לעצטע לעמער. 

מיסטיק 


א ניט אומזיסט 


מען האַלט אים פֿאַר אַ מיסטיקער -- 
מיט אייגן מיסט 

די ריינע לופט 

פֿאַרמיסטיקט ער. 


עפּיטאַפֿיע 


SS‏ לעבן נאָך 


האָט ער זיך אייביקייט 
דערוואָרבן, 

אַ שאָד, װאָס נאָכן טויט 
איז ער אויף אייביק שוין 
געשטאָרבן. 

נו, זאָג אַליין 


1 ווערט עס דיר נישט נמאס 
די שפיל מיט זיך אַליין; 

דו מאַכסט פון זיך אַ צימעס 

און ביטער ביסט ווי כריין! 


דער אַלטער... 


| אַלטער איז גאָרניט 
בלינד: 

אין יעדער זקן דערקענט ער 
זײַן טאַטן, 

אין זיך -- 

דעם טאַטנס אַ קינד... 

עפיגראַמען 


ײַנע עפיגראַמען 


האָבן טויזנט טעם'ען 
אַ שאָד װאָס מיינסטנטייל ‏ -- 
דעם טעם פון ריצנאייל. 


אַזאַ מין שלאַק! 


nN‏ אַז דער אויבערשטער 
האָט ניט געשאָנקען דיר 

קיין שנור, 

זאָלסטו מיט הנאה 

רײַסן פון איר שטיקער, 

צי מוזן טאַקע לײַדן אַלע מיר, 
זאָלסט זײַן פֿאַר אַלע אונדז 

אַ שלאַק, אַ בייזע שוויגער? 

שלעבטע ציוטן... 


, 
ס האָבן גוטע לייט 


געמאַכט דיין נאָמען גרויס 
װאָס קען מען טאָן = 

די שלעכטע צײַט, 

זי לאַכט פון דעם זיך אויס... 


ניט קיין חידוש! 


% איז דען, בעט איך אײַך, 
אַ גרויסער חידוש? 

באַרג אַראָפּ איז גליטשיקלעך 
און גלאַט: 

צוערשט האָבן די קינדערלעך 
זיך אָפּגעזאָגט פון יידיש, 
דערנאָך האָט זיך 

דאָס ערשטע אייניקל געשמדט. 

זײַ מוחל... 


ץ. מוחל, טאַטע ליכטיקער -- 
ווען זײַן כ'וואָלט אויף דײַן פּלאַץ -- 
פון אָט דעם יוסף קערלערן, 

װאָלט מיין געדולד געפלאַצט. 


גענוג -- װאָלט איך אַ ברום געטאן: 
האָט איר אַזוינס געהערט: 

זײַן חוצפה ווידערשפעניקע 

מײַן דרימל האָט צעשטערט! 


טאָ זאָל מען אים אַ פרישינקן 
אַ נעם טאָן בײַ דעם פעלכל, 
אין קייטן קאָווען דעם הולטאַי, 
אַזוינעם און אַזעלכן. 


און קלאַפּן זאָל מען אַ דעפעש 

און סראָטשנע -- גלײַך צו סמאָלן: 

אַ קעסל זאָל ער אויפזידן 

מיט קאָכעדיקער סמאָלע... 

פֿאַר די חטאים זאָל מען פֿריִר 

די ביינער זײַנע דרעשן, 

דערנאָך ערשט זאָל מען פרעגלען אים -- 
דער פֿלאַם זאָל זיך נישט לעשן... 

נאָר אויב אַ קלער טאָן צריקזגערעדט: 
ס'איז דאָך אַזאַ מין איינער, 

בײַ וועמען מ'האָט ניט איין מאָל שוין 
געדראָשן זײַנע ביינער!... 

און ווידער טאַקע צריקיגערעדט: 
וואָס מאַכט עס אויס פֿאַר יענעם, 

װאָס איז בײַם לעבן זאַט געווען 

מיט פייער פון גיהנום?... 

נו, זינדיק איז ער, זינדיקלעך 

געווען אויף אָט דער ערד, 

נאָר... זינגענדיקער לעבנסגאַנג 

איז אויכעט עפעס ווערט! 


שמייסן אים? צערייסן אים, 
צערײַבן אים אויף שטויב? 

צי וועט ער עפעס אָנווערן 
פון דעם אין װאָס ער גלויבט? 


און גלויבן, גלויבט ער דאָך 

אין מיר, 

וער ווייסט עס דען ווי איך? 

וויל געטלעך איז די מענטשלעכקײַט 
אין אייביק וואַכער ליכט... 

זײַ מוחל, פֿאָטער האַרציקער -- 

ווען זײַן כ'װאָלט אויף דײַן אָרט -- 
װאָלט איך זיך עטוואָס אײַנגעהערט 
אין יוסף קערלערס וואָרט. 

דער ייִדישער אינטיפאַדניק 


4 האָט זיך אַמאָל, 
אַז אָט דער ווילדער כּעסן 
ער קען, חלילה, 

אונדזער לענדעלע 

ביז צו דעם ביין צעבייסן... 


אַצינד איז ער שוין אַלט און גרוי, 
ער טראָגט שוין אַ פּראָטעזע 
במקום די ציינער שאַרפֿע... 

און דאָך איז ער 

דער זעלבער ווי געוועזן: 

אַ גאַנץ באַנאַלער 
שטיינערוואַרפער. 

אזוי און אזוי 


די זאָגסט -- װאָרקוטא, 

נאָר מיר זײַנען בעלנים 

צו וויסן אַזוי און אָזוי: 

צי האָסטו געשמאַכט אין דער וויסטער קאָלאָנע, 
צי אפשר געדינט אין קאָנוואִי. 


אהרן ווערגעליס: "סאַוועטיש היימלאָנד", נומ' וו, 1988 


מיון װואַריאַנט 


1 זאָגסט װאָרקוטאַ 

יאָ, ווער קען עס פֿאַרגעסן, 

נאָר וויסן מע מוז ביז צו לעצט: 
צי ביסטו אין לאַגער געזעסן, 

צי אפשר אין מאָסקווע געזעצט. 


"ירושלימער אַלמאַנאַך", 19, 1989 

קייטן אויף דער נשמה 


כ קען דאָך טאַקע פלאצן: 

ער, 

וועלכער פֿאַרמאָגט, 

ווי זאָגט ער דאָרט, 

"קרישטאָלענע פּאַלאַצן אינעם האַרצן", 


ער, 

װאָס ווייסט ביז הײַנט ניט, 

צי איז ער דאָרטן נאָך, צי אפשר דאָ, 
װײַל אין דער היים 

איז דאָך פֿאַר אים 

קיין וועלט נישטאָ 

און אויף דער וועלט - קיין היים, 


ער, 

"דער לעצטער צווישן די נבֿיאים 
און לוחות"געבער", 

ער? -- 

ער דאַרף קרענקען אויף די אויגן 
און ליידן פון דער לעבער?! 

ס'אַ סקאַנדאַל! 

זוו נישט ברוגז 


nN‏ דעם, 


וואָס פֿאַר דײַן גוטס 

באַצאָלט מיט שמוץ - 

נישט בייזער זיך 

און טראָג נישט קיין פֿאַרדראָס -- 
צי האָט ער דען צו צאָלן 

נאָך מיט עפעס װאָס? 


וואָס איז דאָס באַפעניש? 


ן el‏ אײַלסטו טיפש, 

וואַרט אַ װײַלע, 

פריצייטיק ניט פֿאַרליר דעם קאָפּ -- 
באַיאָרטע לייט 

באַדאַרפֿן זיך נישט אײַלן 


גענוג שוין װאָס די יאָרן 
פליען באַרג אַראָפּ! 

אַ טרינקיליד 


כ דאַרף זיך 


בי די בערד ניט רייסן, 

בעתן אויסקלאָרן גענויער: 

נאָך אַ לייטיש ביסל בראָנפן, 
װאָס איז בעסער צו פֿאַרבײַסן -- 
שאַרפס, געזאַלצנס, 

אָדער זויערס? 


נאַרישקייטן! 

ס'איז דער עיקר -- 

טרינקט נישט ווען אַרום 

איז שוואַרץ! 

ס'קען קיין ייד נישט זיין 

קייו שיכור, 

ווען ס'איז פינצטער אויפן האַרץ. 


די פֿאַרבײַסנס זײַנען וויכטיק, 
ס'ווענדט זיך וואָס 
און ווען מע טרינקט... 


זײַן זאָל אויפן האַרצן ליכטיק, 


טרינקט, 
ווען די נשמה זינגט! 

צימבלדערנער 


אַברהם סוצקעווערן 


א פידל מיט אַ רויז, 


ניט נאָר אין שיינעם ליד 

זיי קענען הויזן, 

דעריבער טאַקע גילט און שפילט 
אַזאַ מין גליקלעכער היבריד, 

ווי פידלרויזן... 


נאָר ניט די פידלרויזן 
בין איך אויסן, 
ווען כ'קום אַרויס אין דעם צעדולטן דרויסן, 
און כ'קלער, חלילה, ניט 
די פידלרויז פּאַרשוועכן -- 


דו שפיר, מײַן פֿרײַנד, 

דו זע און הער נאָר 

ווי די צימבלענדיקע דערנער 
שטעכן 

און ווי סע צימבלען אֶן רחמנות 
ווילדע צימבלדערנער. 

גאַליק 


א מײַן באַרמהערציקער 

זאָלסטו אים זײַן גאַליקײַט פֿאַרגעבן: 
ווען נישט זײַן ביטערער כאַראַקטער -- 
װאָלט אים דען זיס געווען דאָס לעבן? 


אָמאַר חְאִיאָם 


8 חיים -- זאָגט רעב חיים, 

אַז גאָט וועט, זאָגט ער, מירטשעם געבן, 
פֿאַרשפּאָרט מען, זאָגט ער, שוין צו שרײַען - 
ס'וועט זײַן שוין אָפּגעזאָגט דאָס לעבן. 


1979 

אינהאלט 


ליבשאפט 


בײַם פותל 

קינדהייט 

יענער לאַנגער זומערטאָג 
מוטער 

מאָדנע... 

"הער צו זיך" 

בעסער וואַלסטו שטום בלייבן 
די אַלטע ביינער שטאַרק איך 
וויפל זײַנען יונגערהייט געפאַלן 
זיבעציק 

מיר דאַכט, מיר דאַכט 
ביימער, ביימער -- מנורות 
ווי שווער און ווי עקשנותדיק 
דער דאָקטער זאָגט... 

מײַן מאַנדל-ביימעלע 

צום לאַנד 

זיך אײַנגעליבט 

שטאַרקער וויין 

צוזאַמען האָבן מיר 

ס'האָבן געשוואָרן 

כ'בין שטאַרק, מײַן לעבן 

ניט שייך 

שפיגלזכתב 

צוטרוי 

. דורכן מידבר 

מײַן לענדעלע, מײַן קליינס 

לויב צום אייביקן 

װאָס מאַכסטו מענטש מיין ליכטיקער 
ווגנדערוועלט 

אַזױ ועט עס זײַן 


גלעקער קלינגען 


און ס'איז געשען 

רוּסלאַנד, רוסלאָנד... 

בײַם באָבי יאַר 

גלעקער קלינגען 
אונטערגעהערט אויפן פֿראָנט 
וועטעראַנען 

צום בויער 

אַ שיינער װאַלד געוואַקסן איז 
זײַ מיר מוחל 

בײַם אָרון פון שלמה מיכאַעלס 
קעניג ליר 

סאַטעליטן, סאַטעליטן 

שיקע דריז 

פּאָעט 

לידער קומען... 

אין ייִדישזלשון 
ערשטעריפֿרימאָרגן 

אני מאמין 

ייִדישע דיכטער אויף רוסישער ערד 

קלאָר ווידער קאִיאָר 


מיין גורל 

שטילקייט 

ייִדישע לידער 

װאָס איז דען 

סאָנעט 

ט'שאָגט שוין 

זאַבלעך 

די עלטער 

פֿרימאָרגן אין ירושלים 

נו, זאָג אַליין 

דער אַלטער... 
עפיגראַמען 

אַזאַ מין שלאַק! 
שלעכטע צייטן... 

ניט קיין חידוש! 

זיי מוחל... 

דער יידישער אינטיפֿאַדניק 
אַזוי און אַזױ 

מײַן װאַריאַנט 

קייטן אויף דער נשמה 
זײַ ניט ברוגז 

װאָס איז דאָס כאַפעניש? 

צימבלדערנער 

